





न्यूज़ ब्रीफ

रण उत्सव की तर्ज पर उज्जैन के सिंहस्थ में टेंट सिटी विकसित करेंगे

उज्जैन। सिंहस्थ 2028 में उज्जैन में गुजरात के रण उत्सव की तर्ज पर टेंट सिटी विकसित की जाएगी। साथ ही मग्न में जहां पर्यटकों की संख्या अधिक है, वहां भी टेंट सिटी की योजना पर कार्य किया जाएगा। इससे स्थानीय स्तर पर लोगों को रोजगार मिलेगा और किसान भी लाभान्वित होंगे। यह बात मुख्यमंत्री डॉ. मोहन यादव ने कही। भव्य 'रण उत्सव' में सहभागिता कर विश्व स्तरीय टेंट सिटी की व्यवस्थाओं का अवलोकन करने के बाद सीएम डॉ. यादव ने कहा कि जहां कभी बंजर भूमि थी, वहां आज किसानों की सहभागिता से पर्यटन, आजीविका और विकास का मॉडल खड़ा हुआ है।

इंदौर के राजवाड़ा से शर्मनाक वीडियो वायरल

इंदौर। देश के सबसे स्वच्छ और व्यवस्थित शहरों में शुमार इंदौर एक बार फिर अपनी सामाजिक व्यवस्था और कानून-व्यवस्था को लेकर सवालों के घेरे में आ गया है। शहर के ऐतिहासिक और अत्यंत व्यस्त क्षेत्र राजवाड़ा में कुछ असामाजिक तत्वों द्वारा सार्वजनिक स्थान पर की गई आपत्तिजनक हरकतों का मामला सामने आया है, जिसने न केवल राहगीरों को असहज किया, बल्कि प्रशासनिक सतर्कता पर भी गंभीर प्रश्न खड़े कर दिए हैं। प्रत्यक्षदर्शियों के अनुसार, घटना के समय राजवाड़ा क्षेत्र में भारी भीड़ मौजूद थी। बाजार, पर्यटन और आवागमन के चलते यहां महिलाएं, बुजुर्ग और बच्चे बड़ी संख्या में रहते हैं। ऐसे में खुलेआम की गई इन हरकतों से लोगों में नाराजगी और आक्रोश देखा गया। सबसे चौंकाने वाली बात यह रही कि घटनास्थल पर मौजूद भीड़ ने तत्काल विरोध या हस्तक्षेप नहीं किया और अधिकांश लोग मुकदर्शक बने रहे। घटना का वीडियो अब सोशल मीडिया पर तेजी से वायरल हो रहा है। वीडियो सामने आने के बाद शहर में चर्चा का माहौल गर्म हो गया है। लोग सवाल उठा रहे हैं कि जिस इलाके में दिन-रात पुलिस गश्त रहती है, वहां इस तरह की हरकतें कैसे हो गईं। वहीं कई नागरिकों ने इसे इंदौर की छवि को नुकसान पहुंचाने वाला कृत्य बताया है।

खेलो एमपी यूथ गेम्स में लय ने जीता रजत

उज्जैन। भोपाल के टीटी नगर स्टेडियम में खेलो एमपी यूथ गेम्स अंतर्गत हुई राज्य स्तरीय बॉक्सिंग प्रतियोगिता में उज्जैन के लय शर्मा उपविजेता बने। उन्हें रजत पदक मिला। प्रतियोगिता के अतिथि मुख्यमंत्री डॉ. मोहन यादव थे। लय ने कई मुक़ाबलों में मध्य प्रदेश के खिलाड़ियों को हराया। उनकी सफलता पर उज्जैन के शिक्षा जगत और खेल विभाग ने हर्ष व्यक्त किया है।

दो दिवसीय राग अमीर का आयोजन 4 एवं 5 फरवरी को

इंदौर। मध्यप्रदेश शासन के संस्कृति विभाग के अंतर्गत उत्पाद अलाउद्दीन खॉं संगीत एवं कला अकादमी मध्यप्रदेश संस्कृति परिषद् भोपाल द्वारा प्रतिवर्ष आयोजित किए जाने वाले प्रतिष्ठित सांगीतिक आयोजन राग अमीर का दो दिवसीय आयोजन इस वर्ष 04 एवं 05 फरवरी को किया जाएगा। यह आयोजन महान संगीतज्ञ उस्ताद अमीर खॉं की स्मृति को चिरस्थायी बनाए रखने के उद्देश्य से किया जाता है। यह आयोजन भारतीय शास्त्रीय संगीत के गायन एवं वादन पर केंद्रित है, जिसमें देश एवं प्रदेश के लब्धप्रतिष्ठित एवं साधनारत वरिष्ठ तथा युवा कलाकार अपनी प्रस्तुतियों के माध्यम से स्वरांजलि अर्पित करेंगे। उक्त आयोजन जिला प्रशासन इंदौर के सहयोग से साउथ तुर्कोगंज स्थित जाल सभागृह में किया जाएगा।

मग्न कांग्रेस में जिला कार्यकारिणी का गठन शुरू

विधानसभा चुनाव की तैयारी में अभी से जुटा संगठन

दैनिक अवन्तिका ►► इंदौर

मिशन-2028 की तैयारियों में जुटी मग्न कांग्रेस कमेटी ने लंबे इंतजार के बाद जिला कार्यकारिणी का गठन शुरू कर दिया है। पार्टी दो दिन में चार जिलों-सागर, छिंदवाड़ा, मऊगंज व झाबुआ की कार्यकारिणी घोषित कर चुकी है।आने वाले दिनों में चरणबद्ध तरीके से अन्य जिलों की कार्यकारिणी घोषित की जाएगी। इस महिने के अंत तक सभी जिलों की कार्यकारिणी का हो जाना तय माना जा रहा है। गठन तक सभी 71 जिलों की कार्यकारिणी घोषित कर दी जाए। हालांकि यह किसी

महिला पटवारी दुष्कर्म मामले में डिप्टी कलेक्टर अभय सिंह खराड़ी दोषी

कोर्ट ने सुनाई दस साल की सजा, अर्थदंड भी लगाया

दैनिक अवन्तिका ►► उज्जैन

बड़वानी की तृतीय जिला एवं सत्र न्यायालय ने महिला पटवारी के साथ दुष्कर्म और प्रताड़ना के गंभीर मामले में तत्कालीन एसडीएम (संघवा) और वर्तमान उज्जैन डिप्टी कलेक्टर अभय सिंह खराड़ी को दोषी करार दिया है। न्यायालय ने आरोपी अफसर को 10 साल के कठोर कारावास की सजा सुनाई है। साथ ही 1 लाख 1 हजार रुपये का अर्थदंड भी लगाया है।

फैसले के तुरंत बाद पुलिस ने आरोपी डिप्टी कलेक्टर को हिरासत में लेकर जेल भेज दिया। इस मामले में एफआईआर के बाद फरार होने पर



4 मई 2024 को बड़वानी पुलिस ने खराड़ी को भोपाल से गिरफ्तार किया गया था। उस वक्त तत्कालीन उज्जैन कलेक्टर नीरज कुमार सिंह ने उन्हें सस्पेंड किया था। तभी से वह सस्पेंड थे। अभियोजन के अनुसार, आरोपी अभय सिंह खराड़ी वर्ष 2016 से 2024 के बीच महिला का लगातार

यौन शोषण करता रहा। पीड़िता ने आरोप लगाया कि आरोपी ने अपने पद का रसूख दिखाकर 4 से 5 बार उसके साथ शारीरिक संबंध बनाए। दिसंबर 2023 में आरोपी ने पीड़िता के घर में घुसकर उसके साथ मारपीट की और जान से मारने की धमकी भी दी थी।

राजकुमार और शास्त्री ब्रिज के नीचे अतिक्रमण हटाया

बाकी जगह 15 दिन में कार्रवाई करे नगर निगम

भंडारी ब्रिज, रेलवे स्टेशन के सामने, आईटी पार्क चौराहे पर लोग हो रहे परेशान

दैनिक अवन्तिका ►► इंदौर

शहर में तमाम ब्रिज के नीचे अतिक्रमण, कब्जे, नशाखोरी किए जाने के खिलाफ दायर जनहित याचिका पर सोमवार को हाई कोर्ट की डिक्विज बेंच ने सुनवाई की। याचिकाकर्ता की ओर से कोर्ट को बताया कि राजकुमार और शास्त्री ब्रिज के नीचे तो नगर निगम ने अतिक्रमण हटाया है, लेकिन भंडारी ब्रिज के नीचे, रेलवे स्टेशन के सामने की सड़कों पर 24 घंटे खड़े रहने वाले ऑटो रिक्शा, फुटपाथ पर दुकान लगाने वालों पर कोई कार्रवाई नहीं की गई है।

पोपल्याहाना चौराहे से बंगाली तक के हिस्से में ट्रैवल्स की बसों का कब्जा रहता है। शाम 7 से रात 11 बजे तक



बसों निकलती हैं तो ट्रैफिक जाम होता है। मूसाखेड़ी, आईटी पार्क, बिजलपुर चौराहे पर लोग परेशान हो रहे हैं। हाई कोर्ट ने निगम को निर्देश दिए हैं कि याचिकाकर्ता के द्वारा बताया गए स्थानों का निरीक्षण कर 15 दिनों में कार्रवाई सुनिश्चित की जाए। याचिकाकर्ता पुनीत शर्मा की ओर से अधिवक्ता अनिल ओझा पैरवी कर रहे हैं।

अप्रैल से 24 घंटे खुलेगा रनवे इंडिगो संकट से उबरा एयरपोर्ट

दैनिक अवन्तिका ►► इंदौर

दिसंबर 2025 में इंडिगो एयरलाइंस के 'क्रू संकट' के कारण पिछड़ने के बाद जनवरी 2026 में इंदौर एयरपोर्ट ने फिर से रफ्तार पकड़ ली है। एयरपोर्ट अथॉरिटी की ताजा रिपोर्ट के मुताबिक जनवरी में यात्रियों की संख्या में 28 हजार से ज्यादा का इजाफा हुआ है। रिपोर्ट के अनुसार जनवरी में इंदौर से 2,882 उड़ानों का संचालन हुआ, जिससे 3 लाख 97 हजार 98 यात्रियों ने सफर किया। वहीं दिसंबर में उड़ानों का आंकड़ा 2,649 था और यात्री संख्या 3.68 लाख के करीब थी। यानी एक महीने में ही 233 उड़ानें और 28,638 यात्री बढ़ गए हैं। इंदौर एयरपोर्ट के डायरेक्टर सुनील मगगीरवार ने बताया कि वर्तमान में रनवे की मरम्मत के कारण रात में 8 घंटे एयरपोर्ट बंद रहता है। वे कहते हैं कि हमारी कोशिश है कि मार्च अंत तक काम पूरा कर लिया जाए। अप्रैल से एयरपोर्ट 24 घंटे खुला रहेगा, जिससे इंदौर को कई नई उड़ानें मिलेंगी और यात्री संख्या में बड़ा उछाल आएगा।

एगजाम सीजन के बाद दिखेगा 'बूम' - टेवल एजेंट फेडरेशन ऑफ इंडिया के प्रदेश अध्यक्ष अमूल कटारिया के अनुसार फरवरी और मार्च की शुरुआत में परीक्षाओं के कारण ट्रैफिक स्थिर रह सकता है, लेकिन मिड-मार्च और अप्रैल में छुट्टियां शुरू होते ही यात्रियों की संख्या 5 लाख के पार जा सकती है। ट्रैस्टिंस ने अभी से समर वेकेशन के लिए बुकिंग शुरू कर दी है।



निगम मंडल की सूची के साथ एल्डरमैन के नाम भी घोषित होंगे

दैनिक अवन्तिका ►► इंदौर

निगम मंडल के अध्यक्षों के साथ अब इन्दौर के एल्डरमैन के नामों पर भी विचार विमर्श शुरू हो गया है और इसके लिए विधायकों से नाम भी मांग लिए गए हैं। जिससे जल्दी ही घोषणा होने वाली है।

उल्लेखनीय है कि पिछले कुछ समय से निगम मंडल की नियुक्ति को लेकर चर्चाएं चल रही थीं। भोपाल में एक बड़ी बैठक भी तीन-चार दिनों पहले हुई थी, जिसमें भाजपा के राष्ट्रीय सहसंगठन मंत्री शिवप्रकाश दफ्तर पहुंचे थे यहां पर प्रदेश अध्यक्ष हेमंत



खंडेलवाल सहित कई दिग्गज मौजूद थे। मुख्यमंत्री मोहन यादव की रजामंदी भी इसमें शामिल की गई है और जल्द ही निगम मंडल में बची हुई नियुक्तियां होने वाली है जिसको लेकर बड़े नेताओं से बातचीत हो चुकी है। बताते

है कि जनवरी खत्म हो चुका है और फरवरी में अधिकांश नियुक्तियां करना है क्योंकि ढाई साल का समय बचा है। इसलिए बाकी नियुक्तियों के लिए चर्चा की जा सके। निगम मंडल अध्यक्ष के



साथ एल्डरमैन के नाम को लेकर भी चर्चाएं चल पड़ी है। विधानसभा 1 से राजकुमार शर्मा, अजय कुशवाह, 2 से राधा राठौर, ब्रजेश शक्ला, 3 से शिव वर्मा, बबलू मि्तल, 4 से राजकुमार सोलंकी, महेश कुकरेजा, 5 से महेश जोशी व देवेश जाजोदिया का नाम शामिल है। राऊ से एमएस शर्मा और पालीवाल का नाम शामिल है। हालांकि ये सूची नगर कार्यकारिणी के पहले दी गई थी। इसमें से कुछ नगर की टीम में

भी शामिल हो गए हैं। बताते हैं कि एल्डरमैन को लेकर घमासान शरू हो गया है। जहां विधायक और दूसरे नेता का वर्चस्व है वहां पर जरूर उठापटक चल रही है।

एक और दो नंबर में कोई झंझट नहीं है और बाकी विधानसभाओं में दिक्कत है। तीन नंबर में विधायक गोलू शक्ला के साथ आकाश विजयवर्गीय का भी दखल है। चार नंबर में विधायक मालिनी गौड़ के साथ महापौर पुष्पमित्र भार्गव भी अपने समर्थकों को जगह देने की कोशिश में है। राऊ में भी मधु वर्मा और जीतू जिराती के बीच लड़ाई है।

बिना जांच नहीं कटेंगे नाम, आयोग ने जारी किए निर्देश

दैनिक अवन्तिका ►► उज्जैन

उज्जैन जिले में मतदाता सूची के विशेष गहन पुनरीक्षण (एसआइआर) में मचे घमासान ने अब प्रदेश स्तर पर हलचल मचा दी है। 22 जनवरी को कांग्रेस द्वारा लगाए गए चुन-चुनकर नाम काटने के आरोपों के ठीक 8 दिन बाद,

मुख्य निर्वाचन पदाधिकारी (सीईओ) कार्यालय ने भोपाल से सख्त फरमान जारी किया है। इस आदेश ने उज्जैन प्रशासन को उन शिकायतों पर कार्रवाई करने के लिए मजबूर कर दिया है, जिन्हें विधायक महेश परमार ने कलेक्टर के समक्ष प्रमुखता से उठाया था। मालूम हो कि 10 दिन पहले 22 जनवरी को तराना

विधायक एवं जिला कांग्रेस अध्यक्ष महेश परमार और पूर्व विधायक दिलीप सिंह गुर्जर ने कलेक्टर रौशन कुमार सिंह को ज्ञापन सौंपकर गंभीर आरोप लगाए थे। विधायक का दावा था कि सत्ताधारी दल के दबाव में बीएलओ के जरिए कांग्रेस विचारधारा वाले वोटरों के नाम हटाए जा रहे हैं।

मावटे ने रोकੀ गेहूं और चने की आवक

दैनिक अवन्तिका ►► उज्जैन

गेहूं और चने का नया सीजन शुरू हो गया है, लेकिन मावटे की बारिश ने मंडी में इनकी आवक रोक दी है। जानकारी के अनुसार अगर बारिश नहीं होती तो ऊंचाई वाले खेतों और डॉलर गेहूं की आवक इस हफ्ते से शुरू हो जाती। मंडी में 5000 क्विंटल से कम उपज बिकी। यह सीजन की सबसे कम आवक है।

फिलहाल व्यापार ठप है। गेहूं की भरपूर पैदावार के बावजूद खरीदार नहीं मिल रहे। मंडी में आटा निर्माण के लिए गेहूं 2405 से 2445 रुपये प्रति क्विंटल बिक रहा है। सरकार के टेंडर पर भी कोई चर्चा नहीं है। समर्थन मूल्य पर खरीदी का अभाव है। आसपास के गांवों से खेरीच व्यापारी ट्रॉली में गज्जर गेहूं बेचने मंडी पहुंच रहे हैं।

अयोध्या, काशी, मुंबई-गोवा

में जल परिवहन कराने वाली

एजेंसियों की शिप्रा के लिए रुचि

दैनिक अवन्तिका ►► उज्जैन

शिप्रा नदी में जल परिवहन की सुविधा मुहैया करवाने के लिए पांच एजेंसियों ने रुचि दिखाई है। इन्होंने अपने प्रस्ताव दिए हैं। ये वे एजेंसियां हैं जो कि वर्तमान में अयोध्या, काशी, बनारस, मुंबई-गोवा और मंदसौर के गांधीसागर बांध में जल परिवहन की सुविधा दे रही है। सिंहस्थ 2028 में करीब 30 करोड़ श्रद्धालुओं के आने का अनुमान है। ऐसे में भीड़ प्रबंधन बढ़ी चुनौती रहने वाली है। लिहाजा शासन-प्रशासन परिवहन से जुड़े सड़क-हवाई व रेलवे की सुविधाओं में विस्तार कर रहा है। इनके अलावा पहली बार ये प्रयास भी किए जा रहे हैं कि शिप्रा नदी में











